



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

រាជរដ្ឋាភិបាលកម្ពុជា

លេខ : ៦៩ អនក្រ.បក



អនុក្រឹត្យ
ស្តីពី

លក្ខខណ្ឌនិងនីតិវិធីនៃការផ្តល់អាជ្ញាបណ្ណធ្វើអាជីវកម្មផ្គត់ផ្គង់ទឹកស្អាត

រាជរដ្ឋាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៨២៣/១៩៨១ ចុះថ្ងៃទី២២ ខែសីហា ឆ្នាំ២០២៣ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០២២៤/២០៥ ចុះថ្ងៃទី២១ ខែកុម្ភៈ ឆ្នាំ២០២៤ ស្តីពីការតែងតាំងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩២៤/១១៦៩ ចុះថ្ងៃទី២០ ខែកញ្ញា ឆ្នាំ២០២៤ ស្តីពីការកែសម្រួលនិងតែងតាំងបំពេញសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១១២៤/១៤៧៧ ចុះថ្ងៃទី២០ ខែវិច្ឆិកា ឆ្នាំ២០២៤ ស្តីពីការកែសម្រួលនិងតែងតាំងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៦១៨/០១២ ចុះថ្ងៃទី២៨ ខែមិថុនា ឆ្នាំ២០១៨ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០៣២០/០០៩ ចុះថ្ងៃទី២៦ ខែមីនា ឆ្នាំ២០២០ ដែលប្រកាសឱ្យប្រើច្បាប់ស្តីពីការបង្កើតក្រសួងឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍
- បានឃើញព្រះរាជក្រមលេខ នស/រកម/០៣២៣/០០២ ចុះថ្ងៃទី១១ ខែមីនា ឆ្នាំ២០២៣ ដែលប្រកាសឱ្យប្រើច្បាប់ស្តីពីការគ្រប់គ្រងទឹកស្អាត
- បានឃើញអនុក្រឹត្យលេខ៤៨ អនក្រ.បក ចុះថ្ងៃទី៦ ខែមេសា ឆ្នាំ២០២០ ស្តីពីការរៀបចំនិងការប្រព្រឹត្តទៅរបស់ក្រសួងឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍
- យោងតាមសំណើរបស់រដ្ឋមន្ត្រីក្រសួងឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍

**សម្រេច
ជំពូកទី១
បទប្បញ្ញត្តិទូទៅ**

មាត្រា ១ .-

អនុក្រឹត្យនេះ កំណត់អំពីលក្ខខណ្ឌនិងនីតិវិធីនៃការផ្តល់អាជ្ញាបណ្ណធ្វើអាជីវកម្មផ្គត់ផ្គង់ទឹកស្អាត ដើម្បីផ្តល់សេវាផ្គត់ផ្គង់ទឹកស្អាតប្រកបដោយគុណភាព សុវត្ថិភាព និរន្តរភាព និងថ្លៃសមរម្យ នៅទូទាំងព្រះរាជាណាចក្រកម្ពុជា។

**ជំពូកទី២
សមត្ថកិច្ចគ្រប់គ្រង**

មាត្រា ២ .-

ការផ្តល់អាជ្ញាបណ្ណធ្វើអាជីវកម្មផ្គត់ផ្គង់ទឹកស្អាតជាសមត្ថកិច្ចរបស់ក្រសួងឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍។

**ជំពូកទី៣
លក្ខខណ្ឌនៃការផ្តល់អាជ្ញាបណ្ណ
ផ្នែកទី១
ប្រភេទនៃអាជ្ញាបណ្ណ**

មាត្រា ៣ .-

អាជ្ញាបណ្ណមានពីរប្រភេទ៖

- អាជ្ញាបណ្ណធ្វើអាជីវកម្មផ្គត់ផ្គង់ទឹកស្អាត
- អាជ្ញាបណ្ណផ្គត់ផ្គង់ទឹកស្អាតប្រភេទលក់ដុំ។

មាត្រា ៤ .-

អាជ្ញាបណ្ណត្រូវមានសុពលភាពជាក់លាក់ដែលកំណត់ក្នុងប្រកាសរបស់រដ្ឋមន្ត្រីក្រសួងឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍។

អាជ្ញាបណ្ណអាចត្រូវបន្ត ព្យួរ ដកហូត ឬលុបមុនពេលផុតកំណត់បាន។


បែបបទនិងបរិបទនៃការបន្ត ការព្យួរ ការដកហូត និងការលុបអាជ្ញាបណ្ណ ត្រូវកំណត់ដោយប្រកាសរបស់រដ្ឋមន្ត្រីក្រសួងឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍។

**ផ្នែកទី២
លក្ខខណ្ឌនៃការផ្តល់អាជ្ញាបណ្ណធ្វើអាជីវកម្មផ្គត់ផ្គង់ទឹកស្អាត**

មាត្រា ៥ .-

លក្ខខណ្ឌនៃការផ្តល់អាជ្ញាបណ្ណធ្វើអាជីវកម្មផ្គត់ផ្គង់ទឹកស្អាត ត្រូវមានដូចខាងក្រោម៖

- ១- លទ្ធផលនៃការសិក្សាសមិទ្ធិលទ្ធភាពគម្រោងធ្វើអាជីវកម្មផ្គត់ផ្គង់ទឹកស្អាតក្នុងតំបន់ជាក់លាក់ណាមួយលើកលែងតែតំបន់ណាមួយមានតម្រូវការចាំបាច់និងបន្ទាន់ក្នុងការផ្គត់ផ្គង់ទឹកស្អាតជូនប្រជាពលរដ្ឋរដ្ឋមន្ត្រីក្រសួងឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍មានសិទ្ធិសម្រេចលើកលែងការសិក្សាសមិទ្ធិលទ្ធភាព។



- ២- របាយការណ៍លទ្ធផលវិជ្ជមាននៃការវាយតម្លៃដោយគណៈកម្មាធិការវាយតម្លៃពាក្យស្នើសុំអាជ្ញាបណ្ណធ្វើអាជីវកម្មផ្គត់ផ្គង់ទឹកស្អាត។
- ៣- សមត្ថភាពហិរញ្ញវត្ថុនិងសមត្ថភាពបច្ចេកទេសក្នុងការផ្តល់សេវាផ្គត់ផ្គង់ទឹកស្អាតប្រកបដោយប្រសិទ្ធភាពនិងនិរន្តរភាព។

ផ្នែកទី៣

លក្ខខណ្ឌនៃការផ្តល់អាជ្ញាបណ្ណផ្គត់ផ្គង់ទឹកស្អាតប្រភេទលក់ដុំ

មាត្រា៦ .-

លក្ខខណ្ឌនៃការផ្តល់អាជ្ញាបណ្ណផ្គត់ផ្គង់ទឹកស្អាតប្រភេទលក់ដុំ ត្រូវមានដូចខាងក្រោម៖

- ១- លទ្ធផលនៃការសិក្សាសមិទ្ធិលទ្ធភាពគម្រោងធ្វើអាជីវកម្មផ្គត់ផ្គង់ទឹកស្អាតប្រភេទលក់ដុំ លើកលែងតែតំបន់ណាមួយ មានតម្រូវការចាំបាច់និងបន្ទាន់ក្នុងការផ្គត់ផ្គង់ទឹកស្អាតជូនប្រជាពលរដ្ឋ រដ្ឋមន្ត្រីក្រសួងឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍មានសិទ្ធិសម្រេចលើកលែងការសិក្សាសមិទ្ធិលទ្ធភាព។
- ២- របាយការណ៍លទ្ធផលវិជ្ជមាននៃការវាយតម្លៃដោយគណៈកម្មាធិការវាយតម្លៃពាក្យស្នើសុំអាជ្ញាបណ្ណធ្វើអាជីវកម្មផ្គត់ផ្គង់ទឹកស្អាត។
- ៣- សមត្ថភាពហិរញ្ញវត្ថុនិងសមត្ថភាពបច្ចេកទេសក្នុងការផ្គត់ផ្គង់ទឹកស្អាតប្រភេទលក់ដុំប្រកបដោយប្រសិទ្ធភាពនិងនិរន្តរភាព។

ជំពូកទី៤

នីតិវិធីនៃការផ្តល់អាជ្ញាបណ្ណ

ផ្នែកទី១

នីតិវិធីនៃការផ្តល់អាជ្ញាបណ្ណធ្វើអាជីវកម្មផ្គត់ផ្គង់ទឹកស្អាត

មាត្រា៧ .-

រូបវន្តបុគ្គលឬនីតិបុគ្គលដែលមានបំណងធ្វើអាជីវកម្មផ្គត់ផ្គង់ទឹកស្អាត ត្រូវដាក់ពាក្យស្នើសុំលិខិតអនុញ្ញាតផ្តល់សិទ្ធិសិក្សាសមិទ្ធិលទ្ធភាពគម្រោងធ្វើអាជីវកម្មផ្គត់ផ្គង់ទឹកស្អាតក្នុងតំបន់ជាក់លាក់ណាមួយ។ ទីតាំងភូមិសាស្ត្រនៃការសិក្សាសមិទ្ធិលទ្ធភាព ត្រូវកំណត់ដោយក្រសួងឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍។

ការសិក្សាសមិទ្ធិលទ្ធភាពគម្រោងធ្វើអាជីវកម្មផ្គត់ផ្គង់ទឹកស្អាត ត្រូវបង្ហាញទីតាំងភូមិសាស្ត្រ ស្ថានភាពប្រជាសាស្ត្រ ស្ថានភាពប្រភពទឹក ប្រសិទ្ធភាពសេដ្ឋកិច្ច សង្គម និងកត្តាចាំបាច់មួយចំនួនទៀត ដែលជាសូចនាករសំខាន់ៗសម្រាប់ធ្វើជាមូលដ្ឋាននៃការពិនិត្យវាយតម្លៃ។

បែបបទនិងនីតិវិធីនៃការស្នើសុំលិខិតអនុញ្ញាតផ្តល់សិទ្ធិសិក្សាសមិទ្ធិលទ្ធភាពគម្រោងធ្វើអាជីវកម្មផ្គត់ផ្គង់ទឹកស្អាត ត្រូវកំណត់ដោយប្រកាសរបស់រដ្ឋមន្ត្រីក្រសួងឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍។

មាត្រា៨ .-

បន្ទាប់ពីសិក្សាសមិទ្ធិលទ្ធភាពរួចរាល់ រូបវន្តបុគ្គលឬនីតិបុគ្គលត្រូវរៀបចំដាក់ពាក្យស្នើសុំអាជ្ញាបណ្ណធ្វើអាជីវកម្មផ្គត់ផ្គង់ទឹកស្អាតមកក្រសួងឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍ ដូចមានកំណត់ក្នុងឧបសម្ព័ន្ធទី១នៃអនុក្រឹត្យនេះ។

មាត្រា៩ .-

ពាក្យស្នើសុំអាជ្ញាបណ្ណធ្វើអាជីវកម្មផ្គត់ផ្គង់ទឹកស្អាត ត្រូវមានមូលវិចារណ៍ពីរដ្ឋបាលឃុំ សង្កាត់ និងមន្ទីរឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍រាជធានី ខេត្ត នៃដែនសមត្ថកិច្ចរដ្ឋបាលតំបន់ផ្តល់សេវាកម្មនោះ។

មាត្រា ១០ .-

រដ្ឋបាលឃុំ សង្កាត់នីមួយៗ ត្រូវពិនិត្យនិងផ្តល់យោបល់ រួចឆ្លើយតបក្នុងរយៈពេលយ៉ាងយូរ៥ (ប្រាំ) ថ្ងៃ នៃថ្ងៃធ្វើការ បន្ទាប់ពីទទួលបានពាក្យស្នើសុំអាជ្ញាបណ្ណធ្វើអាជីវកម្មផ្គត់ផ្គង់ទឹកស្អាត។

ក្នុងករណីរដ្ឋបាលឃុំ សង្កាត់ខកខានមិនបានពិនិត្យនិងផ្តល់យោបល់ក្នុងរយៈពេលដូចមានចែងក្នុង កថាខណ្ឌទី១នៃមាត្រានេះ ត្រូវចាត់ទុកថា រដ្ឋបាលឃុំ សង្កាត់បានយល់ព្រមជាគោលការណ៍ទៅលើពាក្យស្នើសុំ។

មាត្រា ១១ .-

មន្ទីរឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍ ត្រូវមានមូលវិចារណ៍ឆ្លើយតបក្នុងរយៈពេល យ៉ាងយូរ៥ (ប្រាំ) ថ្ងៃនៃថ្ងៃធ្វើការ បន្ទាប់ពីទទួលបានពាក្យស្នើសុំអាជ្ញាបណ្ណធ្វើអាជីវកម្មផ្គត់ផ្គង់ទឹកស្អាត។

ក្នុងករណីមន្ទីរឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍ខកខានមិនបានពិនិត្យនិងផ្តល់យោបល់ ក្នុងរយៈពេលដូចមានចែងក្នុងកថាខណ្ឌទី១នៃមាត្រានេះ ត្រូវចាត់ទុកថា មន្ទីរឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍បានយល់ព្រមជាគោលការណ៍ទៅលើពាក្យស្នើសុំ។

ក្នុងករណីពាក្យស្នើសុំអាជ្ញាបណ្ណធ្វើអាជីវកម្មផ្គត់ផ្គង់ទឹកស្អាតមិនបានបំពេញត្រឹមត្រូវនិងគ្រប់គ្រាន់ តាមបែបបទ មន្ទីរឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍ ត្រូវឱ្យបេក្ខបុគ្គលឬនីតិបុគ្គលធ្វើការ កែតម្រូវនិងបំពេញឡើងវិញ ហើយមន្ទីរឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍ ត្រូវឆ្លើយតបក្នុង រយៈពេលយ៉ាងយូរ២ (ពីរ) ថ្ងៃនៃថ្ងៃធ្វើការ បន្ទាប់ពីទទួលបានពាក្យស្នើសុំដែលបានកែតម្រូវរួច។

មាត្រា ១២ .-

បេក្ខបុគ្គលឬនីតិបុគ្គលត្រូវយកពាក្យស្នើសុំអាជ្ញាបណ្ណធ្វើអាជីវកម្មផ្គត់ផ្គង់ទឹកស្អាតដែលមានមូលវិចារណ៍រួច ដាក់មកកាត់រាយលើយច្រកចេញចូលតែមួយរបស់ក្រសួងឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍ ឬតាមប្រព័ន្ធឌីជីថល។

បន្ទាប់ពីទទួលបានពាក្យស្នើសុំអាជ្ញាបណ្ណធ្វើអាជីវកម្មផ្គត់ផ្គង់ទឹកស្អាត ក្រសួងឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍ ត្រូវពិនិត្យលើសំណុំឯកសារ រួចត្រូវឆ្លើយតបក្នុងរយៈពេលយ៉ាងយូរ៧ (ប្រាំពីរ) ថ្ងៃ នៃថ្ងៃធ្វើការ តាមករណីដូចខាងក្រោម៖

- ១- ករណីសំណុំឯកសារបំពេញត្រឹមត្រូវនិងគ្រប់គ្រាន់តាមបែបបទ ក្រសួងឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍ ត្រូវចេញបង្គាន់ដៃទទួលពាក្យស្នើសុំអាជ្ញាបណ្ណធ្វើអាជីវកម្មផ្គត់ផ្គង់ទឹកស្អាត រួចបញ្ជូនសំណុំឯកសារទៅគណៈកម្មាធិការវាយតម្លៃពាក្យស្នើសុំអាជ្ញាបណ្ណធ្វើអាជីវកម្មផ្គត់ផ្គង់ទឹកស្អាត។
- ២- ករណីសំណុំឯកសារមិនត្រឹមត្រូវនិងគ្រប់គ្រាន់តាមបែបបទ ក្រសួងឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍ ត្រូវបញ្ជូនសំណុំឯកសារទៅអ្នកដាក់ពាក្យស្នើសុំ ដើម្បីកែតម្រូវឡើងវិញ។

មាត្រា ១៣ .-

ក្រសួងឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍ ត្រូវពិនិត្យនិងផ្តល់អាជ្ញាបណ្ណធ្វើអាជីវកម្ម ផ្គត់ផ្គង់ទឹកស្អាតក្នុងរយៈពេលយ៉ាងយូរ៦០ (ហុកសិប) ថ្ងៃនៃថ្ងៃធ្វើការ បន្ទាប់ពីចេញបង្គាន់ដៃទទួលពាក្យស្នើសុំ។ ក្នុងករណីក្រសួងឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍បដិសេធមិនផ្តល់អាជ្ញាបណ្ណ ក្រសួងត្រូវបញ្ជាក់ ពីមូលហេតុនៃការបដិសេធនោះ។

ផ្នែកទី២

នីតិវិធីនៃការផ្តល់អាជ្ញាបណ្ណផ្គត់ផ្គង់ទឹកស្អាតប្រភេទលក់ដុំ

មាត្រា១៤ .-

រូបវន្តបុគ្គលឬនីតិបុគ្គលដែលមានបំណងធ្វើអាជីវកម្មផ្គត់ផ្គង់ទឹកស្អាតប្រភេទលក់ដុំ ត្រូវដាក់ពាក្យស្នើសុំ លិខិតអនុញ្ញាតផ្តល់សិទ្ធិសិក្សាសមិទ្ធិលទ្ធភាពគម្រោងធ្វើអាជីវកម្មផ្គត់ផ្គង់ទឹកស្អាតប្រភេទលក់ដុំក្នុងតំបន់ ជាក់លាក់ណាមួយ។ ទីតាំងភូមិសាស្ត្រនៃការសិក្សាសមិទ្ធិលទ្ធភាព ត្រូវកំណត់ដោយក្រសួងឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍។

ការសិក្សាសមិទ្ធិលទ្ធភាពគម្រោងធ្វើអាជីវកម្មផ្គត់ផ្គង់ទឹកស្អាតប្រភេទលក់ដុំ ត្រូវបង្ហាញទីតាំងភូមិសាស្ត្រ តម្រូវការទឹកស្អាតដុំ ស្ថានភាពប្រភពទឹក ប្រសិទ្ធភាពសេដ្ឋកិច្ច សង្គម និងកត្តាចាំបាច់មួយចំនួនទៀត ដែលជា សូចនាករសំខាន់ៗសម្រាប់ធ្វើជាមូលដ្ឋាននៃការពិនិត្យវាយតម្លៃ។

បែបបទនិងនីតិវិធីនៃការស្នើសុំលិខិតអនុញ្ញាតផ្តល់សិទ្ធិសិក្សាសមិទ្ធិលទ្ធភាពគម្រោងធ្វើអាជីវកម្មផ្គត់ផ្គង់ ទឹកស្អាតប្រភេទលក់ដុំ ត្រូវកំណត់ដោយប្រកាសរបស់រដ្ឋមន្ត្រីក្រសួងឧស្សាហកម្ម វិទ្យាសាស្ត្រ បច្ចេកវិទ្យា និង នវានុវត្តន៍។

មាត្រា១៥ .-

បន្ទាប់ពីសិក្សាសមិទ្ធិលទ្ធភាពរួចរាល់ រូបវន្តបុគ្គលឬនីតិបុគ្គលត្រូវរៀបចំដាក់ពាក្យស្នើសុំអាជ្ញាបណ្ណផ្គត់ផ្គង់ ទឹកស្អាតប្រភេទលក់ដុំមកក្រសួងឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍ ដូចមានកំណត់ក្នុងឧបសម្ព័ន្ធទី២ នៃអនុក្រឹត្យនេះ។

មាត្រា១៦ .-

ពាក្យស្នើសុំអាជ្ញាបណ្ណផ្គត់ផ្គង់ទឹកស្អាតប្រភេទលក់ដុំ ត្រូវមានមូលវិចារណ៍ពីមន្ទីរឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍រាជធានី ខេត្ត នៃដែនសមត្ថកិច្ចរដ្ឋបាលតំបន់ផ្តល់សេវាកម្មនោះ។

មន្ទីរឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍ ត្រូវមានមូលវិចារណ៍ឆ្លើយតបក្នុងរយៈពេល យ៉ាងយូរ៥(ប្រាំ)ថ្ងៃនៃថ្ងៃធ្វើការ បន្ទាប់ពីទទួលបានពាក្យស្នើសុំអាជ្ញាបណ្ណផ្គត់ផ្គង់ទឹកស្អាតប្រភេទលក់ដុំ។

ក្នុងករណីមន្ទីរឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍ខកខានមិនបានពិនិត្យនិងផ្តល់យោបល់ ក្នុងរយៈពេលដូចមានចែងក្នុងកថាខណ្ឌទី២នៃមាត្រានេះ ត្រូវចាត់ទុកថា មន្ទីរឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍បានយល់ព្រមជាគោលការណ៍ទៅលើពាក្យស្នើសុំ។

ក្នុងករណីពាក្យស្នើសុំអាជ្ញាបណ្ណផ្គត់ផ្គង់ទឹកស្អាតប្រភេទលក់ដុំមិនបានបំពេញត្រឹមត្រូវនិងគ្រប់គ្រាន់ តាមបែបបទ មន្ទីរឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍ ត្រូវឱ្យរូបវន្តបុគ្គលឬនីតិបុគ្គលធ្វើការ កែតម្រូវនិងបំពេញឡើងវិញ ហើយមន្ទីរឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍ត្រូវឆ្លើយតបក្នុង រយៈពេលយ៉ាងយូរ២(ពីរ)ថ្ងៃនៃថ្ងៃធ្វើការ បន្ទាប់ពីទទួលបានពាក្យស្នើសុំដែលបានកែតម្រូវរួច។

មាត្រា១៧ .-

រូបវន្តបុគ្គលឬនីតិបុគ្គលត្រូវយកពាក្យស្នើសុំអាជ្ញាបណ្ណផ្គត់ផ្គង់ទឹកស្អាតប្រភេទលក់ដុំដែលមានមូលវិចារណ៍រួច ដាក់មកការិយាល័យច្រកចេញចូលតែមួយរបស់ក្រសួងឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍ ឬតាមប្រព័ន្ធដីជម្រក។

18 x 11

បន្ទាប់ពីទទួលបានពាក្យស្នើសុំអាជ្ញាបណ្ណផ្គត់ផ្គង់ទឹកស្អាតប្រភេទលក់ដុំ ក្រសួងឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍ ត្រូវពិនិត្យលើសំណុំឯកសារ រួចត្រូវឆ្លើយតបក្នុងរយៈពេលយ៉ាងយូរ៧(ប្រាំពីរ) ថ្ងៃ នៃថ្ងៃធ្វើការ តាមករណីដូចខាងក្រោម៖

- ១- ករណីសំណុំឯកសារបំពេញត្រឹមត្រូវនិងគ្រប់គ្រាន់តាមបែបបទ ក្រសួងឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍ ត្រូវចេញបង្គាន់ដៃទទួលពាក្យស្នើសុំអាជ្ញាបណ្ណផ្គត់ផ្គង់ទឹកស្អាតប្រភេទ លក់ដុំ រួចបញ្ជូនសំណុំឯកសារទៅគណៈកម្មាធិការវាយតម្លៃពាក្យស្នើសុំអាជ្ញាបណ្ណធ្វើអាជីវកម្ម ផ្គត់ផ្គង់ទឹកស្អាត។
- ២- ករណីសំណុំឯកសារមិនត្រឹមត្រូវនិងគ្រប់គ្រាន់តាមបែបបទ ក្រសួងឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍ ត្រូវបញ្ជូនសំណុំឯកសារទៅអ្នកដាក់ពាក្យស្នើសុំ ដើម្បីកែតម្រូវឡើងវិញ។

មាត្រា១៨ .-

ក្រសួងឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍ ត្រូវពិនិត្យនិងផ្តល់អាជ្ញាបណ្ណផ្គត់ផ្គង់ទឹកស្អាត ប្រភេទលក់ដុំក្នុងរយៈពេលយ៉ាងយូរ៦០(ហុកសិប) ថ្ងៃនៃថ្ងៃធ្វើការ បន្ទាប់ពីចេញបង្គាន់ដៃទទួលពាក្យស្នើសុំ។ ក្នុងករណីក្រសួងឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍បដិសេធមិនផ្តល់អាជ្ញាបណ្ណ ក្រសួងត្រូវ បញ្ជាក់ពីមូលហេតុនៃការបដិសេធនោះ។

**ជំពូកទី៥
វិធីនៃការផ្តល់អាជ្ញាបណ្ណ**

មាត្រា១៩ .-

- ការផ្តល់អាជ្ញាបណ្ណ ត្រូវអនុវត្តតាមវិធីពីរគឺ៖
- វិធីប្រគល់ផ្ទាល់
 - វិធីប្រកួតប្រជែង។

លក្ខណវិនិច្ឆ័យសម្រាប់កំណត់តំបន់ដែលជាកម្មវត្ថុនៃការផ្តល់អាជ្ញាបណ្ណតាមវិធីប្រគល់ផ្ទាល់ឬ វិធីប្រកួតប្រជែង ត្រូវកំណត់ដោយប្រកាសរបស់រដ្ឋមន្ត្រីក្រសួងឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍។

**ជំពូកទី៦
គណៈកម្មាធិការវាយតម្លៃពាក្យស្នើសុំអាជ្ញាបណ្ណធ្វើអាជីវកម្មផ្គត់ផ្គង់ទឹកស្អាត**

មាត្រា២០ .-

គណៈកម្មាធិការវាយតម្លៃពាក្យស្នើសុំអាជ្ញាបណ្ណធ្វើអាជីវកម្មផ្គត់ផ្គង់ទឹកស្អាត មានភារកិច្ចពិនិត្យ វាយតម្លៃ និងអនុម័តលើសំណុំឯកសារស្នើសុំអាជ្ញាបណ្ណ។

គណៈកម្មាធិការវាយតម្លៃពាក្យស្នើសុំអាជ្ញាបណ្ណធ្វើអាជីវកម្មផ្គត់ផ្គង់ទឹកស្អាត អាចមានទីប្រឹក្សាឯករាជ្យ និង/ឬជំនាញការបច្ចេកទេសដើម្បីជួយការងារតាមការចាំបាច់។

ការបង្កើត ការផ្លាស់ប្តូរ និងការកែសម្រួលសមាសភាពគណៈកម្មាធិការវាយតម្លៃពាក្យស្នើសុំអាជ្ញាបណ្ណ ធ្វើអាជីវកម្មផ្គត់ផ្គង់ទឹកស្អាត ត្រូវកំណត់ដោយប្រកាសរបស់រដ្ឋមន្ត្រីក្រសួងឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍។

មាត្រា២១ .-

រូបវន្តបុគ្គលដែលទទួលអាជ្ញាបណ្ណធ្វើអាជីវកម្មផ្គត់ផ្គង់ទឹកស្អាត ត្រូវចុះបញ្ជីពាណិជ្ជកម្មដោយអនុលោមតាម ច្បាប់និងលិខិតបទដ្ឋានគតិយុត្តជាធរមាន។

៧៦ ៥

ជំពូកទី៧
ការប្រើប្រាស់ដីនិម្មិតប្រភពទឹក

មាត្រា ២២ .-

ប្រតិបត្តិការអាចប្រើប្រាស់ដីសាធារណៈដើម្បីដំឡើងឬសាងសង់ប្រព័ន្ធផ្គត់ផ្គង់ទឹកស្អាត ដោយត្រូវគោរពតាមបទប្បញ្ញត្តិច្បាប់និងលិខិតបទដ្ឋានគតិយុត្តពាក់ព័ន្ធជាធរមាន។

ចំពោះដីមានម្ចាស់កម្មសិទ្ធិស្របច្បាប់ ប្រតិបត្តិការត្រូវខិតខំដោះស្រាយតាមរយៈការចរចា សម្របសម្រួលជាមួយម្ចាស់កម្មសិទ្ធិ ដោយទូទាត់សំណងសមរម្យនិងយុត្តិធម៌ ដើម្បីមានសិទ្ធិចូល សិទ្ធិឆ្លងកាត់ និង/ឬប្រើប្រាស់ដីសម្រាប់ដំឡើង សាងសង់ ឬជួសជុលប្រព័ន្ធផ្គត់ផ្គង់ទឹកស្អាត។

ក្នុងករណីដែលមិនអាចទទួលបានការអនុញ្ញាតពីម្ចាស់កម្មសិទ្ធិ ប្រតិបត្តិការត្រូវស្នើសុំទៅអាជ្ញាធរមានសមត្ថកិច្ចដើម្បីដោះស្រាយបញ្ហានេះ ដើម្បីជាប្រយោជន៍សាធារណៈ។

មាត្រា ២៣ .-

រូបវន្តបុគ្គលឬនីតិបុគ្គលដែលស្នើសុំអាជ្ញាបណ្ណ ត្រូវសិក្សាពីជម្រើសនៃការប្រើប្រាស់ប្រភពទឹកទៅតាមទីតាំងភូមិសាស្ត្រជាក់ស្តែង។

ប្រតិបត្តិការអាចប្រើប្រាស់ប្រភពទឹកទៅតាមលក្ខណៈភូមិសាស្ត្រដែលអំណោយផលនិងតាមមធ្យោបាយដែលខ្លួនមានសម្រាប់ធ្វើប្រព្រឹត្តកម្ម។ រាល់ការប្រើប្រាស់ប្រភពទឹក ប្រតិបត្តិការត្រូវស្នើសុំការអនុញ្ញាតពីក្រសួងស្ថាប័នមានសមត្ថកិច្ចដែលគ្រប់គ្រងប្រភពទឹកនោះ។ ក្រសួង ស្ថាប័នមានសមត្ថកិច្ច ត្រូវសម្របសម្រួលដកទឹកពីប្រភពដល់ប្រតិបត្តិការ។

ការប្រើប្រាស់ប្រភពទឹកនេះ ត្រូវគោរពនិងធ្វើកិច្ចសហការជាមួយរដ្ឋបាលថ្នាក់ក្រោមជាតិនិង/ឬក្រសួងស្ថាប័នពាក់ព័ន្ធក្នុងការគ្រប់គ្រង ថែរក្សា និងការពារប្រភពទឹក ដោយអនុលោមតាមច្បាប់និងលិខិតបទដ្ឋានគតិយុត្តជាធរមាន។

ជំពូកទី៨
ការសាងសង់ប្រព័ន្ធផ្គត់ផ្គង់ទឹកស្អាត

មាត្រា ២៤ .-

ប្រតិបត្តិការដែលទទួលបានអាជ្ញាបណ្ណពីក្រសួងឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍ ត្រូវធ្វើការសាងសង់ប្រព័ន្ធផ្គត់ផ្គង់ទឹកស្អាត ស្របតាមកម្មវិធីសាងសង់ និងអនុលោមតាមបទប្បញ្ញត្តិបច្ចេកទេសដែលក្រសួងឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍បានកំណត់។

បទប្បញ្ញត្តិបច្ចេកទេសក្នុងការសាងសង់ប្រព័ន្ធផ្គត់ផ្គង់ទឹកស្អាត ត្រូវកំណត់ដោយប្រកាសរបស់រដ្ឋមន្ត្រីក្រសួងឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍។

ក្នុងករណីចាំបាច់ ប្រតិបត្តិការអាចដាក់ពាក្យស្នើសុំពន្យារពេលការសាងសង់ប្រព័ន្ធផ្គត់ផ្គង់ទឹកស្អាតមកក្រសួងឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍បាន ដោយមានបញ្ជាក់មូលហេតុសមស្រប។

បន្ទាប់ពីសាងសង់ប្រព័ន្ធប្រព្រឹត្តកម្មនិងរៀបចំប្រព័ន្ធបណ្តាញផ្គត់ផ្គង់ទឹកស្អាត ប្រតិបត្តិការត្រូវដាក់ពាក្យស្នើសុំវិញ្ញាបនបត្រអនុញ្ញាតដំណើរការផ្គត់ផ្គង់ទឹកស្អាតពីក្រសួងឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍។

នីតិវិធីនៃការផ្តល់វិញ្ញាបនបត្រអនុញ្ញាតដំណើរការផ្គត់ផ្គង់ទឹកស្អាត ត្រូវកំណត់ដោយប្រកាសរបស់រដ្ឋមន្ត្រីក្រសួងឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍។

ជំពូកទី៩
ការស្នើសុំពង្រីកតំបន់សេវាកម្ម

មាត្រា ២៥ .-

ការស្នើសុំពង្រីកតំបន់សេវាកម្ម អាចធ្វើទៅបានលុះត្រាតែ៖

- ប្រតិបត្តិករបានបំពេញផ្ទៃសេវាផ្គត់ផ្គង់ទឹកស្អាតក្នុងតំបន់របស់ខ្លួនយ៉ាងតិច៨០ (ប៉ែតសិប) ភាគរយ
- ប្រតិបត្តិករបានអនុវត្តកម្មវិធីសាងសង់ប្រព័ន្ធប្រព្រឹត្តកម្មបាន១០០ (មួយរយ) ភាគរយ តាមផែនការកំណត់ និង
- តំបន់សេវាកម្មដែលស្នើសុំពង្រីកមានព្រំប្រទល់ជាប់នឹងតំបន់ដែលប្រតិបត្តិករកំពុងផ្តល់សេវាទឹកស្អាត និងមិនទាន់មានអ្នកធ្វើអាជីវកម្មផ្គត់ផ្គង់ទឹកស្អាត។

បែបបទនិងបរិបទនៃការអនុញ្ញាតឱ្យពង្រីកតំបន់សេវាកម្មផ្គត់ផ្គង់ទឹកស្អាត ត្រូវកំណត់ដោយប្រកាសរបស់រដ្ឋមន្ត្រីក្រសួងឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍។

ជំពូកទី១០
ការបន្តសុពលភាពអាជ្ញាបណ្ណ

មាត្រា ២៦ .-

អាជ្ញាបណ្ណ អាចបន្តសុពលភាពជាថ្មីបាន។

មុននឹងផុតសុពលភាពរយៈពេល៣ (បី) ខែ ប្រតិបត្តិករត្រូវដាក់ពាក្យស្នើសុំបន្តសុពលភាពអាជ្ញាបណ្ណជាថ្មីឡើងវិញ។

ក្នុងករណីប្រតិបត្តិករមិនមានបំណងបន្តធ្វើអាជីវកម្មផ្គត់ផ្គង់ទឹកស្អាត ប្រតិបត្តិករត្រូវចូលរួមសហការជាមួយក្រសួងឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍ ដើម្បីធានានិរន្តរភាពនៃការផ្តល់សេវាផ្គត់ផ្គង់ទឹកស្អាត។

ជំពូកទី១១
កម្រៃសេវាសាធារណៈ

មាត្រា ២៧ .-

ការស្នើសុំអាជ្ញាបណ្ណ ត្រូវបង់កម្រៃសេវាសាធារណៈដោយអនុលោមតាមច្បាប់និងលិខិតបទដ្ឋានគតិយុត្តជាធរមាន។

ជំពូកទី១២
អន្តរប្បញ្ញត្តិ

មាត្រា ២៨ .-

ក្នុងរយៈពេលយ៉ាងយូរ៦ (ប្រាំមួយ) ខែបន្ទាប់ពីអនុក្រឹត្យនេះចូលជាធរមាន ក្រសួងឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍ ត្រូវចេញអាជ្ញាបណ្ណទម្រង់ថ្មីជូនប្រតិបត្តិករផ្គត់ផ្គង់ទឹកស្អាតដោយឥតគិតថ្លៃសេវាសាធារណៈនិងដោយរក្សានូវលក្ខខណ្ឌដែល ដូចបានកំណត់នៅក្នុងប្រកាសអនុញ្ញាតឱ្យធ្វើអាជីវកម្មផ្គត់ផ្គង់ទឹកស្អាត។

ក្រសួងឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍ ត្រូវកែសម្រួលឡើងវិញនូវលក្ខខណ្ឌណាមួយជាមួយប្រតិបត្តិករ ក្នុងករណីដែលលក្ខខណ្ឌមានកំណត់នៅក្នុងប្រកាសអនុញ្ញាតឱ្យធ្វើអាជីវកម្មផ្គត់ផ្គង់ទឹកស្អាតនោះ មិនមានអនុលោមភាពពេញលេញតាមច្បាប់ស្តីពីការគ្រប់គ្រងទឹកស្អាតនិងបទប្បញ្ញត្តិជាធរមាននានាពាក់ព័ន្ធនឹងការគ្រប់គ្រងវិស័យទឹកស្អាត។



មាត្រា ២៩ .-

បុគ្គលដែលបានដាក់ពាក្យស្នើសុំអាជ្ញាបណ្ណធ្វើអាជីវកម្មផ្គត់ផ្គង់ទឹកស្អាតរួចហើយមុនអនុក្រឹត្យនេះ ចូលជាធរមាន ត្រូវបន្តអនុវត្តតាមនីតិវិធីដូចមានចែងក្នុងលិខិតបទដ្ឋានគតិយុត្តដែលពាក់ព័ន្ធនឹងការចេញកែសម្រួល បន្ត ព្យួរ និងដកហូតប្រកាសអនុញ្ញាតឱ្យធ្វើអាជីវកម្មផ្គត់ផ្គង់ទឹកស្អាតដែលនៅជាធរមាន។

**ជំពូកទី ១៣
អវសានប្បញ្ញត្តិ**

មាត្រា ៣០ .-

បទប្បញ្ញត្តិទាំងឡាយណាដែលផ្ទុយនឹងអនុក្រឹត្យនេះ ត្រូវទុកជានិរាករណ៍។

មាត្រា ៣១ .-

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ រដ្ឋមន្ត្រីក្រសួងឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍ រដ្ឋមន្ត្រីគ្រប់ក្រសួងនិងប្រធានគ្រប់ស្ថាប័នដែលពាក់ព័ន្ធ ត្រូវទទួលបន្ទុកអនុវត្តអនុក្រឹត្យនេះ តាមភារកិច្ចរៀងៗខ្លួនចាប់ពីថ្ងៃចុះហត្ថលេខាតទៅ។

ថ្ងៃចន្ទ ១១ កើត ខែពិសាខ ឆ្នាំមមី អដ្ឋស័ក ព.ស.២៥៦៩
ធ្វើនៅរាជធានីភ្នំពេញ ថ្ងៃទី ២៧ ខែ មេសា ឆ្នាំ ២០២៦



នាយករដ្ឋមន្ត្រី ៗ

សម្តេចបណ្ឌិត ហ៊ុន ម៉ាណែត

បានយកសេចក្តីគោរពជម្រាបជូន
សម្តេចមហាបវរជ័យបតីនាយករដ្ឋមន្ត្រីសូមហត្ថលេខា
**រដ្ឋមន្ត្រីក្រសួងឧស្សាហកម្ម វិទ្យាសាស្ត្រ
បច្ចេកវិទ្យា និងនវានុវត្តន៍**


ហែម ច័ន្ទឌី

កន្លែងទទួល៖

- ក្រសួងព្រះបរមរាជវាំង
- អគ្គលេខាធិការដ្ឋានក្រុមប្រឹក្សាធម្មនុញ្ញ
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ឧទ្ធរណ៍យសម្តេចមហាបវរជ័យបតីនាយករដ្ឋមន្ត្រី
- ឧទ្ធរណ៍យឯកឧត្តមឧបនាយករដ្ឋមន្ត្រី
- ដូចមាត្រា ១
- រាជកិច្ច
- ឯកសារ កាលប្បវត្តិ

ឧបសម្ព័ន្ធទី១នៃអនុក្រឹត្យលេខ៦៩ អនក្រ.បក ចុះថ្ងៃទី២៧ ខែធ្នូ ឆ្នាំ២០២៦
ស្តីពីលក្ខខណ្ឌនិងនីតិវិធីនៃការផ្តល់អាជ្ញាបណ្ណធ្វើអាជីវកម្មផ្គត់ផ្គង់ទឹកស្អាត

ទម្រង់គំរូពាក្យស្នើសុំអាជ្ញាបណ្ណធ្វើអាជីវកម្មផ្គត់ផ្គង់ទឹកស្អាត

ខ្ញុំបាទ/នាងខ្ញុំឈ្មោះ:..... សញ្ជាតិ..... តួនាទី.....
អាសយដ្ឋាន :
លេខអត្តសញ្ញាណបណ្ណ (លិខិតឆ្លងដែន) : ចុះថ្ងៃទី..... ខែ..... ឆ្នាំ.....
លេខទូរសព្ទទំនាក់ទំនង : លេខទូរសារ :
អ៊ីមែល :
ឈ្មោះក្រុមហ៊ុន :
អាសយដ្ឋានក្រុមហ៊ុន :
លេខសម្គាល់(ដូចលេខសម្គាល់របស់ពាក្យស្នើសុំសិក្សា) :

សូមគោរពជូន

ឯកឧត្តមរដ្ឋមន្ត្រី

ក្រសួងឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍

កម្មវត្ថុ : ស្នើសុំអាជ្ញាបណ្ណធ្វើអាជីវកម្មផ្គត់ផ្គង់ទឹកស្អាតដែលមានទីតាំងផលិតកម្មនៅភូមិ.....
ឃុំ/សង្កាត់..... ស្រុក/ខណ្ឌ..... រាជធានី/ខេត្ត.....
យោង : លិខិតអនុញ្ញាតឱ្យធ្វើការសិក្សាសមិទ្ធិលទ្ធភាពគម្រោងធ្វើអាជីវកម្មផ្គត់ផ្គង់ទឹកស្អាត របស់ក្រសួង
ឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍ លេខ : ចុះថ្ងៃ.....
ខែ..... ឆ្នាំ..... ព.ស. ត្រូវនឹងថ្ងៃទី.....
ខែ..... ឆ្នាំ..... ។

សេចក្តីដូចមានចែងក្នុងកម្មវត្ថុនិងយោងខាងលើ ខ្ញុំបាទ/នាងខ្ញុំ សូមគោរពជម្រាបជូន **ឯកឧត្តម
រដ្ឋមន្ត្រី** មេត្តាជ្រាបថា : ក្រោយពីទទួលបានការអនុញ្ញាតរបស់ក្រសួងឧស្សាហកម្ម វិទ្យាសាស្ត្រ បច្ចេកវិទ្យា
និងនវានុវត្តន៍ ឱ្យធ្វើការសិក្សាសមិទ្ធិលទ្ធភាពគម្រោងធ្វើអាជីវកម្មផ្គត់ផ្គង់ទឹកស្អាតដែលមានទីតាំងនៅភូមិ.....
ឃុំ/សង្កាត់..... ស្រុក/ខណ្ឌ..... រាជធានី/ខេត្ត..... និងមានតំបន់សេវាកម្ម
នៅចំនួន..... ភូមិស្ថិតក្នុងឃុំ/សង្កាត់ចំនួន..... គឺឃុំ/សង្កាត់..... ស្រុក/ខណ្ឌ.....
រាជធានី/ខេត្ត.....

ខ្ញុំបាទ/នាងខ្ញុំ បានធ្វើការសិក្សាតាមសេចក្តីណែនាំស្តីពីការរៀបចំឯកសារសិក្សាសមិទ្ធិលទ្ធភាពរបស់
ក្រសួងឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍ និងបានបញ្ចប់ការសិក្សារួចរាល់តាមកាលបរិច្ឆេទ។

ខ្ញុំបាទ/នាងខ្ញុំ សូមគោរពជូនភ្ជាប់មកជាមួយឯកសារ ដូចខាងក្រោម៖

- ១- ឯកសារសិក្សាសមិទ្ធិលទ្ធភាព ចំនួន៣ច្បាប់។
- ២- គម្រោងសាងសង់មធ្យោបាយផលិតកម្មនិងប្រព័ន្ធផ្គត់ផ្គង់ទឹកស្អាតដោយមានបញ្ជីឈ្មោះកម្មវិធី
ទុនវិនិយោគដោយស្មោះត្រង់និងគំនូសប្លង់បច្ចេកទេស ចំនួន៣ច្បាប់។



- ៣- កម្មវិធីសាងសង់មធ្យោបាយផលិតកម្មនិងប្រព័ន្ធបណ្តាញផ្គត់ផ្គង់ទឹកស្អាត ចំនួន៣ច្បាប់។
- ៤- ផែនការអាជីវកម្មរយៈពេល៥ឆ្នាំ ចំនួន៣ច្បាប់។
- ៥- វិញ្ញាបនបត្របញ្ជាក់លទ្ធផលវិភាគគុណភាពទឹកប្រភពរបស់មជ្ឈមណ្ឌលមន្ទីរពិសោធន៍ឧស្សាហកម្ម កម្ពុជា ចំនួន៣ច្បាប់។
- ៦- មូលវិចារណ៍ពីរដ្ឋបាលឃុំ សង្កាត់និងមន្ទីរឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍ រាជធានី ខេត្ត ចំនួន៣ច្បាប់។
- ៧- ផែនទីបង្ហាញអំពីតំបន់ស្នើសុំធ្វើប្រតិបត្តិការផ្គត់ផ្គង់ទឹកស្អាត (GPS) ចំនួន៣ច្បាប់។
- ៨- ផែនទីបណ្តាញទឹកស្អាត (GPS) ចំនួន៣ច្បាប់។
- ៩- ពាក្យស្នើសុំអាជ្ញាបណ្ណធ្វើអាជីវកម្មផ្គត់ផ្គង់ទឹកស្អាត ចំនួន១ច្បាប់។
- ១០- របាយការណ៍ស្ថិតិប្រជាពលរដ្ឋក្នុងភូមិ/ឃុំ/សង្កាត់ ក្នុងតំបន់សេវាកម្ម ចំនួន៣ច្បាប់។
- ១១- ច្បាប់ចម្លងវិក្កយបត្រកម្រៃសម្រាប់ការស្នើសុំអាជ្ញាបណ្ណ ចំនួន១ច្បាប់។

ថ្លែងអំពីកស្មាន (គិតជាទៀល)		
កម្រិតប្រើប្រាស់	ថ្លៃលក់ទឹក	ផ្សេងៗ
ចាប់ពី :		
ចាប់ពី :		
ចាប់ពី :		
ចាប់ពី :		

ថ្លែងសេវាផ្សេងៗ (គិតជាទៀល)						
ប្រាក់កក់	ភ្ជាប់បណ្តាញ	ថែទាំ នាឡិកា	កម្រៃ អប្បបរមា	ភ្ជាប់បណ្តាញ ឡើងវិញ	ពិន័យ	ផ្សេងៗ

សេចក្តីដូចបានគោរពជម្រាបជូនខាងលើ សូម **ឯកឧត្តមរដ្ឋមន្ត្រី** មេត្តាទទួលជ្រាប និងពិនិត្យផ្តល់
អាជ្ញាបណ្ណធ្វើអាជីវកម្មផ្គត់ផ្គង់ទឹកស្អាតឱ្យខ្ញុំបាទ/នាងខ្ញុំ ដោយក្តីអនុគ្រោះ។
សូម **ឯកឧត្តមរដ្ឋមន្ត្រី** មេត្តាទទួលនូវការគោរពដ៏ខ្ពង់ខ្ពស់ ពីខ្ញុំបាទ/នាងខ្ញុំ។

ថ្ងៃ..... ខែ..... ឆ្នាំ..... ព.ស.....

..... ថ្ងៃទី..... ខែ.....

ស្នាមមេដៃឬហត្ថលេខា



ឧបសម្ព័ន្ធទី២នៃអនុក្រឹត្យលេខ ៦៩ អនក្រ.បក ចុះថ្ងៃទី២៧ ខែធេសា ឆ្នាំ២០២៦
ស្តីពីលក្ខខណ្ឌនិងនីតិវិធីនៃការផ្តល់អាជ្ញាបណ្ណធ្វើអាជីវកម្មផ្គត់ផ្គង់ទឹកស្អាត

ទម្រង់គំរូពាក្យស្នើសុំអាជ្ញាបណ្ណផ្គត់ផ្គង់ទឹកស្អាតប្រភេទលក់ដុំ

ខ្ញុំបាទ/នាងខ្ញុំឈ្មោះ..... សញ្ជាតិ..... គូនាទី.....
អាសយដ្ឋាន :
លេខអត្តសញ្ញាណបណ្ណ (លិខិតឆ្លងដែន) : ចុះថ្ងៃទី..... ខែ..... ឆ្នាំ.....
លេខទូរសព្ទទំនាក់ទំនង : លេខទូរសារ :
អ៊ីមែល :
ឈ្មោះក្រុមហ៊ុន :
អាសយដ្ឋានក្រុមហ៊ុន :
លេខសម្គាល់(ដូចលេខសម្គាល់របស់ពាក្យស្នើសុំសិក្សា) :

**សូមគោរពជូន
ឯកឧត្តមរដ្ឋមន្ត្រី
ក្រសួងឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍**

កម្មវត្ថុ : ស្នើសុំអាជ្ញាបណ្ណផ្គត់ផ្គង់ទឹកស្អាតប្រភេទលក់ដុំដែលមានទីតាំងផលិតកម្មនៅភូមិ.....
ឃុំ/សង្កាត់..... ស្រុក/ខណ្ឌ..... រាជធានី/ខេត្ត.....
យោង : លិខិតអនុញ្ញាតឱ្យធ្វើការសិក្សាសមិទ្ធិលទ្ធភាពគម្រោងធ្វើអាជីវកម្មផ្គត់ផ្គង់ទឹកស្អាតប្រភេទលក់ដុំ
របស់ក្រសួងឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍ លេខ :ចុះថ្ងៃ.....
ខែ..... ឆ្នាំ..... ព.ស. ត្រូវនឹងថ្ងៃទី.....
ខែ..... ឆ្នាំ.....។

សេចក្តីដូចមានចែងក្នុងកម្មវត្ថុនិងយោងខាងលើ ខ្ញុំបាទ/នាងខ្ញុំ សូមគោរពជម្រាបជូន **ឯកឧត្តម
រដ្ឋមន្ត្រី** មេត្តាជ្រាបថា : ក្រោយពីទទួលបានការអនុញ្ញាតរបស់ក្រសួងឧស្សាហកម្ម វិទ្យាសាស្ត្រ បច្ចេកវិទ្យា
និងនវានុវត្តន៍ ឱ្យធ្វើការសិក្សាសមិទ្ធិលទ្ធភាពគម្រោងធ្វើអាជីវកម្មផ្គត់ផ្គង់ទឹកស្អាតប្រភេទលក់ដុំដែលមានទីតាំងនៅ
ភូមិ..... ឃុំ/សង្កាត់..... ស្រុក/ខណ្ឌ..... រាជធានី/ខេត្ត.....
និងមានតំបន់សង្កាត់កម្មនៅចំនួន..... ភូមិស្ថិតក្នុងឃុំ/សង្កាត់ចំនួន..... គឺឃុំ/សង្កាត់.....
ស្រុក/ខណ្ឌ..... រាជធានី/ខេត្ត.....

ខ្ញុំបាទ/នាងខ្ញុំ បានធ្វើការសិក្សាតាមសេចក្តីណែនាំស្តីពីការរៀបចំឯកសារសិក្សាសមិទ្ធិលទ្ធភាពរបស់
ក្រសួងឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍ និងបានបញ្ចប់ការសិក្សាច្បាស់តាមកាលបរិច្ឆេទ។
ខ្ញុំបាទ/នាងខ្ញុំ សូមគោរពជូនភ្ជាប់មកជាមួយឯកសារ ដូចខាងក្រោម៖
១- ឯកសារសិក្សាសមិទ្ធិលទ្ធភាព ចំនួន៣ច្បាប់។
២- គម្រោងសាងសង់មធ្យោបាយផលិតកម្មនិងប្រព័ន្ធផ្គត់ផ្គង់ទឹកស្អាតដោយមានបញ្ជីឈ្មោះប្រជាជន
ទុនវិនិយោគដោយស្មោះត្រង់និងគំនូសប្លង់បច្ចេកទេស ចំនួន៣ច្បាប់។



- ៣- កម្មវិធីសាងសង់មធ្យោបាយផលិតកម្មនិងប្រព័ន្ធបណ្តាញផ្គត់ផ្គង់ទឹកស្អាត ចំនួន៣ច្បាប់។
- ៤- ផែនការអាជីវកម្មរយៈពេល៥ឆ្នាំ ចំនួន៣ច្បាប់។
- ៥- វិញ្ញាបនបត្របញ្ជាក់លទ្ធផលវិភាគគុណភាពទឹកប្រភពរបស់មជ្ឈមណ្ឌលមន្ទីរពិសោធន៍ឧស្សាហកម្ម កម្ពុជា ចំនួន៣ច្បាប់។
- ៦- មូលវិចារណ៍មន្ទីរឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍រាជធានី ខេត្ត ចំនួន៣ច្បាប់។
- ៧- ផែនទីបង្ហាញអំពីតំបន់ស្នើសុំធ្វើប្រតិបត្តិការផ្គត់ផ្គង់ទឹកស្អាត(GPS) ចំនួន៣ច្បាប់។
- ៨- ផែនទីបណ្តាញទឹកស្អាត(GPS) ចំនួន៣ច្បាប់។
- ៩- ពាក្យស្នើសុំអាជ្ញាបណ្ណផ្គត់ផ្គង់ទឹកស្អាតប្រភេទលក់ដុំ ចំនួន១ច្បាប់។
- ១០- របាយការណ៍ស្ថិតិប្រជាពលរដ្ឋក្នុងភូមិ/ឃុំ/សង្កាត់ ក្នុងតំបន់សេវាកម្ម ចំនួន៣ច្បាប់។
- ១១- ច្បាប់ថតចម្លងវិក្កយបត្រកម្រៃសម្រាប់ការស្នើសុំអាជ្ញាបណ្ណ ចំនួន១ច្បាប់។

ថ្លៃលក់ទឹកស្អាត (គិតជាទៀល)		
កម្រិតប្រើប្រាស់	ថ្លៃលក់ទឹក	ផ្សេងៗ
ចាប់ពី :		
ចាប់ពី :		
ចាប់ពី :		
ចាប់ពី :		

ថ្លៃសេវាផ្សេងៗ(គិតជាទៀល)						
ប្រាក់កក់	ភ្ជាប់បណ្តាញ	ថែទាំ នាឡិកា	កម្រៃ អប្បបរមា	ភ្ជាប់បណ្តាញ ឡើងវិញ	ពិន័យ	ផ្សេងៗ

សេចក្តីដូចបានគោរពជម្រាបជូនខាងលើ សូម **ឯកឧត្តមរដ្ឋមន្ត្រី** មេត្តាទទួលជ្រាប និងពិនិត្យផ្តល់
អាជ្ញាបណ្ណផ្គត់ផ្គង់ទឹកស្អាតប្រភេទលក់ដុំឱ្យខ្ញុំបាទ/នាងខ្ញុំ ដោយក្តីអនុគ្រោះ។
សូម **ឯកឧត្តមរដ្ឋមន្ត្រី** មេត្តាទទួលនូវការគោរពដ៏ខ្ពង់ខ្ពស់ ពីខ្ញុំបាទ/នាងខ្ញុំ។

ថ្ងៃ.....ខែ..... ឆ្នាំ..... ព.ស.
.....ថ្ងៃទី.....ខែ..... ឆ្នាំ.....

ស្ថាប័នដៃគូហិរញ្ញវត្ថុ



Handwritten signature/initials